

U BUBĨKĪLO-MBUYO

BWA BADIĀKÒNI



Kangi, ikyo kyo, ukuti i kyākwānda kyo kubīka abadiākòni bamo mu kipānga. Kangi ikinini ikipanga kytu apa kyo kyakwīma-pakyēne. Ikyēne kikaya nakyo ikipānga-kipāguke kilikyōsa pamo kalikōsa ukutuma abadiakoni bāke, ikyēne kikusala aba diakoni bāke kyēne. Ikyēne kikusala untimi gwāke, ikyēne kikusala abasūbilígwa bāke, ikyēne kikusala kilikyōsa iki kikwīsamo kangi ukufuma nkipānga. Nayumo umūndu yumoywēne alinako ukuyoba-lūlo pamwanya pa kalikōsa, ikyēne kyo kipānga. Kangi i kipanga bo bala aba bikwisa nu kutūla i kipanga nu kuyapo kwābo, ni fyakalongo fyabo ni fyabupi, bo bwīla bo bābo aba bali nabo ubuyobelo-būbo bwandagilo mu kubīka kwa bo aba.

² Kangi une ngulonda ukupalisya ikibugutila ikyabutasi kya ba diakoni, kangi une nguyoba ikyene ukufuma apa ku kipanga kyosa. Linga aligwesa gwa bakundwe bala bali apa, aba bāli Nkundwe Cox, Nkundwe Fleeman, kangi Nkundwe Higginbotham na Nkundwe Deitzman, abene bātupele uswe ububombelo ubununu, ukupa u Ntwa, mu kipanga iki.

³ Kangi kalikōsa kīngikīngi, ukufwāna ni ndagilo-nāndi sya kipānga, ikyīnja kilikyōsa, abadiakoni pamo abakyūngafyūma pakyēne bikwīsusya akabalilo kābo. Kangi linga abēne bikulōnda ukugomokela, umma ndaga. Linga abēne batikulōnda ukugomokela, polelo abēne babagīle ukubīka bamo mu mabuyo gābo, aba i bolodi iyi basōkilemo.

⁴ Kangi ikilo kimo une ndinkukōlela ikibugutila kya bakyungakyuma, iki kilipo ikibugutila ikipya kya bakyungahela. Une naketesisye u Nkundwe Luteri McDowell apa ikilo iki, uswe tusangalwīke ukunkēta umwēne nkati, uyu āli pabutasi pa kibugutila kya bakyungakyuma. Une nābūkīle ukusuluka u ndūngu ugu ukwa kwāgānia nu ku kētēsya mu kuya nakyo ikipasania ikyēgeleligwe kitēndekīgwe, iki kisakutwaligwa ku kipanga, kōpe. Ukuti abakyungahela ba kipanga lilino yo Nkundwe William Morgan, Nkundwe Mike Egan, kangi Nkundwe Banks Wood, kangi Nkundwe Roy Roberson. Kangi abēne bo bōsa ba kāya aka, ukupāgulāko u Nkundwe Roberson uyu ikwītūgāla pakati pa twaya tubili. U Ntwa akētīle kyākufikapo mu nyāmbāla bala, kangi abēne bafumile pakuya nyāmbala ngīndikīgwa, kangi abēne lilino bālyāmbilīle imbombo ukuya bakyungakyuma ba kipanga iki.

⁵ Kangi polelo akabalilo kako ulukomano ulu lwakindililaga,

kāngi nābūligwe nu ntīmi ntūli ukuti uswe, ukusala kwa kibugutila kipya kya badiakoni, ukuti aba babōmbile akabalilo kābo lōsa kāngi—kāngi bīsōsisyèmo, polelo ikyēne kyāyāga pa kusalapo abadiākoni bamo abakōngelelāpo. Lilino, i kipānga. . . I njila yīyo iki kikubōmbigwa, yo, i kibugutila kibagile ukusōsōlāpo abadiākoni, nyāmbāla uyu abēne bāngēlèpo nagwe nu kwāga ukuya ngīndikigwa kangī nyāmbāla ungolofu.

⁶ Ububōmbelambombo bwa diakoni bo bubōmbelambombo ubukulumba fiyo, kangī ulugiindiko ulukulumba kwa Ntwa ukuya diakoni nkipanga. Kangī polelo, mu lukomano ikilo kimo, u nnyambala yumo ākōlīle panja kwa une. Kangī bo ngwāgāna nu ntīmi, i kyakōnga. . .iki i Kihano iki kyākīndāga, iki kyālītikisigwe nu nyāmbāla uyu uku aba bāli ngīndikigwa kangī nyāmbāla ungolofu.

⁷ Yumoywēne unyāmbāla unkeke uyu abēne bāfumile pakummwāga, akāli mma katikati gwakufikapo (komma panongwa yakuti umwēne lo luko ulutalusye lwa nyāmbāla), yumo uyu āsakikisigwe na yumo mwa nyāmbāla ungīndikigwa gwa kibugutila kya bakyūngafyūma. Lōli bo u ntīmi na une twālisile palikimo, kangī une nālālusisye u bukusi bwa nyāmbāla u nkēke uyu, umwēne āli mu bwāndilo bwa malongomabili. Ungīndikigwa, itolo, kangī u nnyāmbāla ugwanalolili, lōli ukusyāgānia ukuti umwēne āli nnyāmbāla nkenja. I Bāngēli likulōnda u diakoni ukuya nyāmbāla umwēgi. Umwēne ikufimbilisigwa ukuya ndūme gwa nkasi yumoywēne.

⁸ Kangī polelo u nnyāmbāla uyūngi uyu āli nnyāmbāla ungīndikigwa fiyo, gwakufikapo fiyo pa mbōmbo kangī āngāli atēndike u nyāmbāla unsūbiligwa, ukuya nkūndwe āsakikisye umwēne. Polelo ukufuma pakulīngānia inongwa, ukuti u nkundwe afumile itolo lululu ulu ukwisa mu Lwitiko ulu, unkasi gwake atikwitika mu Kyene. Polelo ikyo kikumfubisya u nyāmbāla ku bubōmbelambōmbo. Panongwa yakuti umwēne ikufimbilisigwa ukuya ni nyūmba yāke yōsa mu bulāmbīkigwe, abēne bikufimbilisigwa ukuya bōpe mu Lwitiko, panongwa yākuti ikyēne āngāli kikuya kulwāna.

⁹ Kangī uswe tukuyenga lilino, kangī uswe tukulonda ukubika-mbuyo ikipanga iki. Kangī ukuya nketesi-gwafyosa gwa kipanga, une ngufimbilisigwa ukuketa ukuti ikyene kikyūngigwe, Mwamasimbo, kilikyosa palapala pa Lisyu.

¹⁰ Kāngi popāpo lēlo, polelo, ikyēne kyāgigwe kyabukūndwe ni kibugutila nu ntīmi, nu nkētesi-gwāpamwanya, ukusala mu kibugutila iki kya bāndu apa u nyāmbāla yumo uyu uswe tukwīnogōna ukuya ngīndikigwa kangī nyāmbāla ungolofu. Uswe tubagile itolo ukubatwala abene. Kangī ikyene kyo, polelo, abene bikubīkigwāpo ni kipanga, ukwisila mu lusalo lwabo bene. Kangī polelo u nnyambala aba bisakubombelaga, linga abene bikwipilika ukuti abene bikwītikisiyaga u

bubōmbelambombo ubu. Polelo abene bisakwisa ku kabalilo akapimba, ukuketa linga abene bikwipilika ukuti lumo ukuti Kyala abakoliile abene. Kangi linga pītāsipo, linga abēne bikwipilika ukuti abēne batikufikapo, polelo, abēne bali nu bwābūke mu milungu iminini igi gikwisa ukwīsōsyāmo mu bubōmbelambombo, ukuti yumo uyungi ābagile ukusūnguligwa mbuyo bwābo.

¹¹ Lōli, ku bwāndilo bwa luyigo ukuti (linga Kyala ikwītikisya) une ngulōnda ukubūgatila apa mu kipānga iki bo mmalile itolo ukuya nu butūsyo bumo, polelo une—polelo une... uswe twisakusaya abadiakoni aba ukwisila mu kwāla amaboko, abadiakoni na nkyungakyuma nkipānga iki. Lōli ikyākwānda abēne bikufimbilisigwa ukusōsōligwa nu—nu kukēta mūmo abēne bakiganile ikyēne kangi mūmo ikilundilo kiganile ikyēne. Polelo linga ikylene kyo—polelo linga ikylene kili kanunu pa mbafu syosa ibili, polelo uswe tukutendeka abanyambala basunguligwe badiakoni, itolo ngati Bakyūngahela bikusaligwa mu njila yilayila.

¹² Ubwene bo bwapakyēne kangi ululagilo lwa kipanga, ukwisila mu Lisyu lya Kyala. Polelo, ukuti, abene itolo bakabagila ukuyoba ukuti “Une ngwinogona u nnyambala uyu isakuyaga nnyambala untalusyi,” ikyo kikaya ikylene mma, “Nkundwe Neville ikwinogona unnyambala uyu ikuyaga nnyambala untalusyi,” pamo “ikibugutila kya bakyungakyuma kikwinogona unnyambala uyu isakuyaga nnyambala untalusyi.” Ikyene kikufimbilisigwa ukuya ukwisila nkipanga! Nayumo ikubōmba kalikōsa nkati mwa mwēne apa. Ulwēne lo lusalo lwa kipānga. Ikyēne kyo kipānga kyapakyēne.

¹³ U lubātiko lwaiyolo lwa ndagilo-nāndi syālyōnangike mu mōgēsyo gwa 1937. Uswe twēgelile-kāngi sila, kangi sisa kutulikigwa pa kibūmba apa lululu ulu, imbombo sya bakyūngahela, abadiakoni, abalindililafyūma, na fyōsa bo ifyo, ntimi, abatūli, na fyōsa bo ifyo.

¹⁴ Mu lipyāna lya Kyala, ikyēne kiyobigwe kwa une, kāngi nu lusalo lwa mia yumo mwa mia yumo ukwīsila mu kibugutila kya kipānga iki, ukuti abēne bāgile ukuti Nkundwe Hollin Hickerson ukuya u ngolofu, nnyāmbāla ungingdikigwa, kangi mu lukindi mu buyo ubu ukwambilila u—u luyindiko ulukulumba ulwa kuya ndiakoni ugwa kipānga iki kiyobigwe.

¹⁵ Kangi, uswe tukwāgile, kangi ukwisila mu lusalo lwa kibugutila, ukuti Nkundwe Collins yōpe alyāgigwe ngindikigwa kangi mūndu ungolofu. Ukuya ndumbilili, mwene, polelo uswe tubagile ukunsuma umwene ukwisa kangi ukuya u—u diakoni gwa kipanga; kangi komma itolo u diakoni, lōli ugwakibili kwa Nkundwe Neville, kangi lumo ku kalasi ya sukulu ya Ndungu, pamo ukwēga ubuyo bwa Nkundwe Neville, pamo kilikyosa iki

kikukôleligwa pa mwene ukuya ntuli gwa Nkundwe Neville. Uyo yo Nkundwe Collins.

¹⁶ Kangi, kyôpe, i kipanga kikwâga, mu bukundwe, ukuti Nkundwe Tony Zabel, u ngîndikigwe kangi nyâmbala ungolofu, kangi umwêne aganiligwe pankyëni pa kibugutila kya basûbiligwa na batîmi, ukunsuma umwene ukwambilila ububômbelambombo bwa diakoni mu kipānga iki kiyobigwe.

¹⁷ Kangi icyêne kyôpe kisûmîgwe, kangi kyâgile u nnyâmbàla ungîndikigwa pakati pa uswe. . . (Komma . . . aba komma ukuya nyâmbàla ungîndikigwa mwêne, lilino, lôli itolo asalîgwe na balongosi.) Nkundwe Taylor ukufuma ku Henryville, pamo Memphis, une ngusubila icyêne kili, Memphis, Indiana. Umwêne afumile pakuya na uswe kuli akabalilo kamo, ikubômbèla ngati mwâmbililabaheya kangi kilikyôsa kyâbagile ukuya. Ukuti i kipanga kyâgile ubukundwe nu mwêne, pamo abalongosi na batimi, ukuti umwêne âbagile ukwitikisya u— u bubômbelambombo ubukulumba ukuya diakoni gwa iki kiyobigwe kipānga.

¹⁸ Kangi icyêne kyôpe kisûmîgwe ukuti mwanundumiana-unko gwa Nkundwe Mike Egan, Nkundwe—Nkundwe Bob Harned, asaligwe ni kibugutila kangi na batîmi, ukwîtikisya u bubômbelambombo ukuya ndindililafyûma ubwa iki kiyobîgwe kipānga, iyo yo mbômbô ingîndikigwa, kangi iyêne yikulôndîgwa ubugolofu nu lugîndiko.

¹⁹ Mu kubomba iki, une ngwinogona, bakundwe bāngu, ukuti ukubakôlêla umwe ukufuma kuno, ukuti icyene kikuyaga lugindiko ulukulumba kwa umwe. Kangi komma kyene ikyo, loli ikindukimo ikyakubomba.

²⁰ Pa kabalilo aka une nguyaga nu Nkundwe Neville, ugwakibili, ukubala indâlusyo sya diakoni. Nkundwe Neville, linga ugwe kwisakubala ilyêne ukufuma ku Lisyu Iya Kyala. [Nkundwe Neville ikubala Timoti Gwâkwânda 3:8-13—Nsimbi]

[Bôpe bikufîmbilisîgwa a badiakoni ukuya basisya, komma ba ndimi-ibili, komma ukupîgwa ku bwâlwa bwîngi, komma ukuya mpafu gwa bukabi ubwakinyanyasi;]

[Ukukôlelela ikyakubutîtu kya lwîtiko mu mabyebye amapelelesye.]

[Kangi unko aba bôpe icyâkwânda bayege basisimikisîgwe; polelo unko abêne babômbelêge ububômbelambombo bwa u ndiakoni, ukuya bâgîgwe basitakasolo.]

[Na bôpe bikufîmbilisîgwa abakasi bābo ukuya basisya, komma abayobiyobi, bâkimyemye, basûbiligwa mu fîndu fyôsa.]

[Unko abadiakoni bayege balume ba nkasi yumo, bikulagila abāna bābo ni nyūmba syābo bēne kanunu.]

[Kabuno abēne bābo babōmbile ububōmbelambombo bwa u ndiākoni kanunu bŭlile ku bēne u bupime ubununu, kangī ubukifu ubukulumba mu lwītiko ubu buli mwa Kristi Yeso.]

²¹ Ameni. Une ngulonda akabalilo aka ngusuma abakundwe aba aba bakōleligwe, linga abēne babagile itolo ukwēnda pankyēni apa ku kigemo itolo a kabalilo. Kangi bo uswe tukwinamisya imitu gyitu itolo pakabalilo ku lwiputo, une ngulonda abēne. . . Kangi i kipānga kikumanya kyofiki iki kili, ukuti iki kyo kusala ikibugutila kyīnu kya badiakoni kangī undindilila-hela gwinu.

²² Ntwa Yeso, ikyene kili nu bwīnogonelo-bununu, bwīnogonelo bwakyalā ubu uswe tukwīsa kwa Ugwe lilino. Uswe tukwīsa mu ngīndiko sya Lyāko i Lisyu i Lyapamwanya Ukukīnda uswe tukwīsa ukwitika ukuti “Unko ilisyu lya mundu aligwesa liyege lisobi, loli i lya Kyala liyege lyabwanaloli.” Kangi uswe tukupalisya kwa Ugwe panongwa ya Kipanga iki Yeso ālyŭlile ni Lilopa Lyāke Lyēne ilipala, kangī atupele uswe i nyumba iyi ukwiputamo.

²³ Kangi bo baketela-pamwanya pa ntimo unkulumba ugu, iki u Mbepo Mwikemo atusayile uswe ukuya, uswe tukugela lilino ukutwala ku kilundilo iki abasubiligwa, abagolofu ikipāmbō kya nyāmbāla aba uswe tukwītika ukuya bīsusigwa-na-Mbepo kangī bītēndekisye kuli ububōmbelambōmbo. Bomūmo ikyēne kiyobigwe kamokēne ukufwāna ni kibugutila kya badiākoni, “Buka kaketege panja gwimwene pakati pa ugwe, umundu ugwa tupango utununu kangī nu Mbepo Mwikemo, ukuti abene babāgile ukubombela mu njila iyi, ukupākisya abafwīlwe na bapīna, ukuyabania i hela, nu kupākikisya kuli ubwīkyēle bwa kipānga.” Ukufuma apo mfyīnja, uswe tubalile itolo ukusimba kwa yula unkulumba, umpakigwe, unkemesigwe Pauli, yūyo ikubātika pānja u lufumusyō lwa Masīmbo isya ndālūsigwe isya fikota bo ifi.

²⁴ Kyala, bagīndika u nyāmbala aba. Kangi lilino ulwene lo lusālo, gwe Ntwa, ukuya kipanga kyāpakyene, ukuya mbili gwa Ntwa Yeso, ukuti abene bikubomba u kusala. Kangi. . . [Ubuyo busitakandu pa tepi—Nsimbi]. . . kangī gwisakutalusyaga ikiyabo iki ikya bubombelo mu njila yapasima, mu yila ingolofu kangī inyīkēmo i Ngamu ya Yeso.

²⁵ Lilino ni mitu gyitu ginamisigwe, komma itolo imitu gyitu loli indumbula syitu, kangī ukuya aligwēsa u mbakasya gwa kipānga iki, uyu ikwīsa kuno bwila na bwila kangī ikutūla ikyēne ni fyākalōngo fyāko ni fyābūpi, iki ukwegigwa ukuya mbakasya ya kipanga iki, akabalilo kāko u ntimi na une, twībēne, ikukēta, u ntimi gwakibili, Nkundwe Neville,

kangi une tukuketelapo, une ngulōnda ukulālūsya linga i kipānga iki kikwāga Nkundwe Taylor ukuya nyāmbala ungolofu kangi gwakufwāna, nu bununu-ukukīnda kwa bwīnogonelo bwīnu, ukuya diākoni pamwanya pa kibugutila iki kya bāndu? Ugwe kwisakunāngisya kilakila ukwisila mu kufyūsya ikiboko kyāko. [Nkundwe Branham ikwīma—Nsimbi] Umma ndaga. Lilino linga kulipo ukukindana kulikosa, ngimba ugwe ubagile ukufyusya ikiboko kyako. [Nkundwe Branham ikwīma.] Ndaga ugwe.

²⁶ Ngimba aligwēsa gwa aba bākipānga ba kipānga iki apa bikwāga...kangi bōsa, ngimba umwe mukwāga Nkundwe Hollin Hickerson ukuya ngolofu kangi nyāmbala ngīndikigwa, kangi u nyāmbāla uyu āgigwe mbukētèlo bwīnu gwakufikapo ukwīsa ukuya ndiākoni ugwa iki kipānga kiyobigwe? Ngimba ugwe ubagile ukunāngisya mu kufyūsya ikiboko kyāko ikililo. [Nkundwe Branham ikwīma—Nsimbi] Linga ikyene kikindene, polelo fyusya ikiboko kyako. [Nkundwe Branham ikwīma.]

²⁷ Ngimba i kilūndilo iki kikwāga Nkundwe Collins ukuya lulalula, u ngolofu kangi unyāmbāla ungīndikigwa, kangi gwākufikapo pa mbombo ya kuya ndiakoni gwa kipānga iki? Ngimba ugwe ubagile ukufyusya ikiboko kyako. [Nkundwe Branham ikwīma—Nsimbi] Umma ndaga. Ukukindana, ngimba ugwe ubagile ukufyusya ikiboko kyako. [Nkundwe Branham ikwīma.]

²⁸ Ngimba ikilūndilo iki kikwāga Nkundwe Tony Zabel ukuya nyāmbāla ungīndikigwa kangi gwakufwāna gwa bubōmbelambombo ubu, ubwa kuya diākoni pamwanya pa ntimo ugu mu iki kipānga kiyobigwe? Ngimba umwe mubagile ukufyusya ikiboko kyako. [Nkundwe Branham ikwīma—Nsimbi] Ukukindana, ngimba ugwe ubagile ukufyusya ikiboko kyako. [Nkundwe Branham ikwīma.]

²⁹ Ngimba ikilundilo iki kikwīpilika ukuti Nkundwe Harned yo mwīmikigwe kangi nnyambala ungolofu, uyu āli na uswe ku kabalilo kamo, ukuya ndindililahela, nsimbi—ndindililahela gwa kipānga iki, ukukolelela ihela syāke nu kuhōmba ifimeleligwa fyāke? Linga polelo, fyusya ikiboko kyako. [Nkundwe Branham ikwīma—Nsimbi] Ngimba kulipo ukukindana kulikosa, fyusya ikiboko kyako ikililo. [Nkundwe Branham ikwīma.]

³⁰ Une ngulonda ukuyoba ku—ku bakundwe aba bimile pa kabalilo akamwisyugu aka, pa kilundi kya kipingika iki, ukuti ikipanga iki, na mia yumo mwa yumo (kisita kukanikana na panandi), kikwāga umwe mwēsa bakufikapo mu bukētèlo bwa Kyala kuli u bubōmbelambombo ubu būbo Kyala abakōlile umwe.

³¹ Lilino, umwe, mūmo mwāyobīle, “Unko aba ikyākwānda bageligwe, nukukēta linga abēne bikunyonywa ububōmbelambombo ubu.” Nkati mwa milungu minandi, Kyala

itikisiyege, une ngugomokelaga ukwala amaboko pa kibugutila iki kya mundu, ukubapela abēne bītikisigwe basūbi- . . . pamo badiākòni ba kipānga iki, kangi ndindililahela.

Unko uswe twinamisye imitu gyoutu itolo pakabalilo:

³² Ntwa, uswe tuli basangaluke ikilo iki ukuti alipo unnyambala akaali ali nu bumi pa kisu uyu abagiile ukwenda mbunyakyala pankyeni pa kisu; banyakyala fiyo mpaka i kipānga, ni ndagilo ingafu bo iki kili nasyo, kibagīle ukusala nyāmbāla bahāno mu kikota ukuya balōngōsi, kisita u lusalo na lumolwēne ukukīndāna. Uswe tuli basangalufu panongwa ya bēne, kangi uswe tukwīpilīka ukuti Ugwe gwāli na uswe mukutēndēka isalo isi, i bolodi kangi uswe batimi.

³³ Kyala, sayaga unnyambala aba. Kangi abēne balibombelaga imbombo ububōmbelambombo ubu ni ndumbula syābo syōsa, ukumanya ukuti icyēne kikugulīla ku bēne u bupime ubukulumba ku Mwanya. Iisiku limo bo a Mabuku ga Kumwanya gīsa kwīgaliligwa, u Būku gwa findu fya mmwanya kangi mwa Būku unkulumba ugwa Kumwanya ali iguligwāga, ingamu syabo siliyaga mia yumo mwa mia pankyēni pa Kyala nu Mpoki na bosa aba filundilo Kyakumwanya, ukuya yulayula mu Kitangalala Kyake. Sayaga abēne, Ntwa, kangi abēne bali bōmbāga ububōmbelambombo ubu kanunu. Mu Ngamu ya Yeso uswe tukupalisya Ugwe panongwa ya bēne. Amenī.

³⁴ Une ngulonda itolo ukuponania amaboko ginu, Nkundwe Harned, kangi Nkundwe Zabel, kangi Nkundwe Collins, Nkundwe Hickerson, kangi Nkundwe Taylor. Tusāngalwike fiyo ukumanya ukuti uswe tulilanile kōsa akabalilo aka nu nyāmbāla ungīndikigwa bo ulu. Kyala abasaye umwe lilino. Kangi uswe twīsa kubakēta umwe papapa ukwāndāko, mwa mbibimbibi bo une nēgilēko u lutūsyo ulunīni, ukugomokela, nu kukēta mūmo umwe mubuganile mu bubōmbelambōmbo bwīnu. Umma ndaga, ukwisila mu lusalo lwabo, une ngwinogona āli mia yumo mwa mia yumo, kisita kukanikana na panandi.

³⁵ O, ngimba umwe mukasangaluka ukuti umwe mwe bīnabo na bandu umwisyugu aba babagile ukwitugasya pankyene pa Kyala, banyakyala, nu kwītūgāla pankyēni pa kisu kya mwīsyūgu iki nu kayīlo kala? Ikyene kyo kindu kinunu.

³⁶ Kangi une nhobwike fiyo ukumanya ikilo iki ukuti une ndi nu lusako ulwa—ulwa kuya nu nnyambala aba ni kipanga iki ukuya binangu. Une nsāngalwike fīyo ukuti Kyala ānyītikisiye une ukuyapalikimo nīmwēne ni Kipānga Kyāke mōsa ukukilania i kīsu-kya-pāsi. O, abēne bahelulīgwe kangi bāpīkīgwe nu kuyobigwa, kangi bo une njobile ulubunju ulu mu ndumi yangu, lumo bakanyanga-ndipa, i njila yīyo i kīsu-kya-pāsi kikubakēta abēne, ukuya “kipāmbo kya būmilisi,” lōli Kyala ikubona abēne ukuya bāna Bāke. Une nhobwike fiyo panongwa ya ikyo. Abene lumo bakabagīla ukukubula ugwe amamailosi mingi bulebule

ikyene kili ku mwēsi. Abēne lumo bakabagila ukukubūla ugwe kyōsa ikisyūngutila lisuba na mūmo ikyēne kikubōmbēla. Loli kilipo ikindu kimokyene abene nalōli bamenye, abene bamenye isala iyi abene bapapigwe kangi. Une nhobwike fiyo panongwa ya bene.

³⁷ Kangi ukuya kifwanikisyo ikinini iki une nāmanyile, kangi une nguyaga pakufwānikisya ikyene ikilo iki na balindwana bangu abanini babili ku luko lumo ukukitendeka ikyene ukwisa ku kāya kwa uswe, ukutēndēka ikyēne ukuya kyanaloliloli kwa uswe, ukuti umwe mwābagile ukupilikisya ukusanusya kwa ikyēne. Ulubunju lumo, ikusyuka ukufuma ku kitala. . . Une ndinabo abalindwana abanini babili. Yumo mwa bene yo Rebecca, kangi yumo mwa bene yo Sarah, kangi abene bo balindwana banini ba tata.

³⁸ Kangi une ndinagwe undumiana unnini, Yosefu. Une nīsàga ukufuma ku Chattanooga, ukufuma ku lukomano ikilo kimo, bo une nāli kula mu lusasano ulwapabutasi ulu. Kangi une nāli mu—mu ligali, ukubuka mula nu mwanundumiana gwangu unkulumba fiyo, Billy. Unkasi gwake na Meda āli mu ligali, na balindwana. Kangi bo uswe twābūngulusyāga mula, nayumo āyobilepo nakimo kuli imiyūmba gya kāya mīngīpo. Kangi une nākang’andile nubukafu fiyo pa bandu ikilo kila ukufwana na mūmo abene bābombaga. Kangi nayumo āyobile kalikōsa. Kangi u Yosefu unnini alinkwisa pala nukungola une pa kibega, umwene alinkuti, “Bāba, ugwe naloliloli gwalumbililaga ikilo iki!”

³⁹ Kangi ulubunju ulu, bo une nāsōkaga ngapo nu kufyuka ku Lwālwēle na Lwākalongo, i. . . pamo Penn na Lwākalongo, ndigi, nayumo ayobile ikindu, unkasi na balindwana babili. Kangi unnini Yosefu alinkwega ukukolekesya kwa kibega kyangu kangi, umwene alinkuti, “Tata, ukuti, une naloliloli nābuganile ubulumbilili bula ulubunju ulu,” umwene alinkuti.

Une ndinkuti, “Ena, une ndinayo yumo unkyēle, uyo yo mwanundumiana gwangu.”


⁴⁰ Kāngi ku buyobelo bwītu ubunīni. Tsumwīke ulubūnju lumo, nītūgēsye mu kyūmba, unnini Becky ikwisa ukubopa panja nukuyoba, umwene alinkwitoga pa lusogolo lwāngu nukubika ulukōngi lwāke ukusyungutila une, kangi umwene yo ndindwana unnini gwātāta. Kangi umwēne ānyūbatilāga une. Kangi unnini Sarah alinkunyēla ukufuma nkitala na tupajama twāke kangi ābagile, tutigi, isāga ikubopa ukukōnga. Umwēne yo nnīni yula gwafisige-ifyabulauni.

⁴¹ Unnini Becky abagīle ukuyoba, “O, Sarah, kukayapo ukufūmbwa kwa ugwe ukwisa, panongwa yakuti une ndinagwe gwesa Bāba nimwene. Bāba gwangu gwēsa!” Kangi unnini Sarah, utulomo twāke utunīni tulinkusepetuka pāsī, utusige twāke utunīni utwabulauni tulinkukupililigwa lōsa. Une

ndinkuyīga bo *ulu* kangi ndinkubālùla pānja ikifūndo ikīngi, kangi umwēne ikwīsa nu kwītōga ikyēne.

⁴² Becky ali na malundi amatalipo, polelo agēne gabagile ukufikila pa kipalo. Unnīni Sarah abāndāga, popāpo une ndinkubīka syōsa-sibili ingōngi ukusyūngutīla Sarah. Unnīni Sarah alinkuketa kwa Becky nukuti, “Becky, ugwe ubagile ukuya na gwēsa gwa Bába, loli u Bába alinagwe gwesa gwa une!”

⁴³ Kangi une ngwinogona iyo yo njila ikyene kili apa. Uswe tukabagile ukumanya bōsa bwa bufundakyala na gōsa amasyu amakulumba ga kiGiriki, ikibugutīla iki kya bāndu kikabagīla ukumanya. Loli kilipo ikindu kimokyene ikisisimikisyē, une ngwitika Yeso alina twesa ba *uswe*. Ameni.

Umma ndaga, Nkundwe Neville. 

58-0720E U Bubĩkilo-mbuyo bwa Badiākòni
Kitembe Kya Branham
Jeffersonville, Indiana U.S.A.

KYANGONDE

©2025 VGR, ALL RIGHTS RESERVED

VOICE OF GOD RECORDINGS
P.O. BOX 950, JEFFERSONVILLE, INDIANA 47131 U.S.A.
www.branham.org

Ukusanania isya kwegwelelakwegelela

Ukusoka isya kwegwelelakwegelela. Ubwabuke bosa bukanisigwe. Ilibuku ili libagile ukubindikisigwa mfikalatasi pa kompyuta ya kunyumba ukuti ufibombelege imbombo yuyugwe pamo ukubayabilako abangi, kisita kuhombigwa, fiyege fyombo fyakubombela imbombo pakusania Inongwa inunu isya Yeso Kristi. Ilibuku ili likabagila ukuulisigwa, pamo ukubindigwa ukuti gayege mingimingi, pamo ukusanusigwa pa webusaiti, pamo ukubikigwa mmakina agakusungasunga, pamo ukusanusigwa mu ndimi isingi, pamo ukulibombela imbombo iyakusyagilamo ihela kisita kwitikisigwa mwakalata unsimbigwe ugwa Voice Of God Recordings®.

Linga kulonda upilike inyingi pamo ifyombo ifingi ifi filipo ulisimbilaga ku:

VOICE OF GOD RECORDINGS

P.O. Box 950, JEFFERSONVILLE, INDIANA 47131 U.S.A.

www.branham.org